

Brussell, 20 ta' Ġunju 2017
(OR. en)

10500/17

ENV 634
AGRI 348
PECHE 261
FC 58
RECH 242

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	19 ta' Ġunju 2017
lil:	Delegazzjonijiet
Nru. dok. preċ.:	10348/17 ENV 620 AGRI 335 PECHE 253 FC 57 RECH 239
Suġġett:	Pjan ta' Azzjoni tal-UE għan-natura, għaċ-ċittadini u għall-ekonomija - Konkluzjonijiet tal-Kunsill (19 ta' Ġunju 2017)

Id-delegazzjonijiet isibu fl-Anness il-Konkluzjonijiet tal-Kunsill dwar il-Pjan ta' Azzjoni tal-UE għan-natura, għaċ-ċittadini u għall-ekonomija, adottati mill-Kunsill fit-3550 laqgħa tiegħu li saret fid-19 ta' Ġunju 2017.

**Pjan ta' Azzjoni tal-UE ghan-natura, ghač-čittadini u għall-ekonomija
- Konkluzjonijiet tal-Kunsill -**

IL-KUNSILL TAL-UNJONI EWROPEA:

FILWAQT LI JFAKKAR fl-Agenda globali l-għdida dwar l-Iżvilupp Sostenibbli għall-2030 adottata mill-Assemblea Ġenerali tan-Nazzjonijiet Uniti fis-70 sessjoni tagħha fil-25 ta' Settembru 2015 u FILWAQT LI JENFASIZZA l-oġettivi ewlenin tal-Programm Ġenerali ta' Azzjoni Ambjentali tal-Unjoni Ewropea sal-2020 "Ngħixu tajjeb, fil-limiti tal-pjaneta tagħna" (is-Seba' Programm ta' Azzjoni Ambjentali - is-7 EAP) ¹;

FILWAQT LI JFAKKAR fil-konkluzjonijiet tiegħu tas-16 ta' Diċembru 2015 dwar ir-Rieżami ta' Nofs it-Terminu tal-Istrateġija tal-UE għall-Bijodiversità sal-2020 ²;

FILWAQT LI JFAKKAR fil-konkluzjonijiet tiegħu dwar ir-Rapport Speċjali Nru 01/2017 tal-Qorti Ewropea tal-Awdituri bit-titlu "Jenhtieg li jsiru aktar sforzi biex il-potenzjal sħiħ tan-netwerk Natura 2000 jiġi implimentat" ³;

FILWAQT LI JINNOTA li, filwaqt li tospita xi wħud mill-aktar żoni b'densità għolja ta' popolazzjoni fid-dinja, l-Ewropa għandha wkoll wirt naturali għani u divers ħafna, li huwa komponent inerenti u vitali tal-kapital naturali, soċjali, kulturali u ekonomiku Ewropew, u għalhekk għandu jiġi protett, ikkurat u kkonservat għall-benefiċċju tan-natura, tač-čittadini u tal-ekonomija;

¹ Deċiżjoni Nru 1386/2013/UE tal-20 ta' Novembru 2013.

² 15389/15.

³ 9645/17.

FILWAQT LI JISSOTTOLINJA li d-Direttivi dwar in-Natura ⁴ huma komponenti essenzjali tal-ħarsien tan-natura Ewropea u li s'issa kellhom rwol vitali biex jintlaħaq dan l-oġġettiv; u FILWAQT LI JIKKONFERMA MILL-ĠDID ir-rwol importanti tagħhom biex jintlaħqu l-miri tal-Pjan Strateġiku tas-CBD għall-Bijodiversità 2011-2020, inkluż il-Miri tal-Bijodiversità Aichi, l-Agenda 2030 għall-Iżvilupp Sostenibbli u l-Ftehim ta' Pariġi dwar it-tibdil fil-klima;

FILWAQT LI JIRRIKONOXXI li l-istatus ta' konservazzjoni ta' għadd ta' speċijiet u habitats protetti skont id-Direttivi dwar in-Natura, minkejja ħafna sforzi, jibqa' taħt pressjoni serja minn prattiċi mhux sostenibbli f'setturi ekonomiċi bħall-agrikoltura, il-forestrija, is-sajd u l-infrastruttura kif ukoll mill-impatt tat-tibdil fil-klima u ta' speċijiet aljena invazivi;

FILWAQT LI JENFASIZZA li l-evalwazzjoni komprensiva tad-Direttivi dwar in-Natura magħrufa bħala l-'Kontroll tal-Idoneità' li saret mill-Kummissjoni taħt l-impenn tagħha għal Regolamentazzjoni aħjar, b'konsultazzjoni mal-Istati Membri u firxa wiesgħa ta' partijiet ikkonċernati, inkluż ċittadini, sabet li, bħala pilastru ta' politika usa' tal-UE dwar il-bijodiversità, id-Direttivi dwar in-Natura huma adatti għal dan il-għan iżda l-kisba tal-oġġettivi tagħhom u l-potenzjal shiħ tagħhom ikunu jistgħu jintlaħqu biss billi titjib l-implimentazzjoni tagħhom b'mod sostanzjali ⁵;

FILWAQT LI JOSSERVA li l-Kontroll tal-Idoneità identifika lakuni importanti għall-effettività u l-effikaċja tal-implimentazzjoni tad-Direttivi dwar in-Natura u identifika l-ħtieġa għal aktar azzjoni, inkluża l-hidma fi shubija ma' komunitajiet ta' partijiet ikkonċernati differenti fl-Istati Membri u madwar l-UE kollha biex jagħti riżultati prattiċi fuq il-post, tittejjeb l-integrazzjoni tal-oġġettivi tan-natura f'oqsma ta' politika oħra, it-titjib tal-għarfien u l-aċċess għad-data, it-tishih tal-infurzar u l-allokazzjoni ta' riżorsi addizzjonali;

⁴ Id-Direttiva 92/43/KEE dwar il-konservazzjoni tal-habitat naturali u tal-fawna u l-flora selvaġġa (id-Direttiva dwar il-Habitats) — ĠU L 206, 22.7.1992, p. 7 u d-Direttiva 2009/147/KE dwar il-konservazzjoni tal-għasafar selvaġġi (id-Direttiva dwar l-Għasafar) — ĠU L 20, 26.1.2010. p. 7.

⁵ 15671/16 - SWD(2016) 472 final (Dokument ta' Hidma tal-Persunal tal-Kummissjoni: Kontroll tal-Idoneità tal-qafas tal-UE dwar in-Natura (id-Direttivi dwar l-Għasafar u dwar il-Habitats)).

FILWAQT LI JIRRIKONOXXI li l-Kontroll tal-Idoneità wera li meta jittieħdu azzjonijiet immirati bi skala biżżejjed, l-istatus tal-ispeċijiet u tal-ħabitati jitjieb u xi drabi jwassal għal irkupri eċċezzjonali;

FILWAQT LI JISSOTTOLINJA li l-wirt naturali tal-Ewropa huwa intrinsikament marbut mal-kwalità tal-ħajja taċ-ċittadini tagħha u għal diversi setturi tal-ekonomija tal-Ewropa u li l-investment fil-konservazzjoni tan-natura u l-użu sostenibbli tagħha joffri opportunitajiet u valur għan-natura, għaċ-ċittadini u għall-ekonomija;

FILWAQT LI JILQA' l-istabbiliment ta' "Jum Ewropew Natura 2000" li ser ikun iċċelebrat fil-21 ta' Mejju kull sena permezz ta' avvenimenti ta' sensibilizzazzjoni u attivitajiet ta' networking li ser jiġu organizzati madwar l-UE kollha;

1. JILQA' l-Komunikazzjoni tal-Kummissjoni dwar Pjan ta' Azzjoni ⁶ li għandu l-għan jgħin biex jittejbu u jingħataw spinta l-implimentazzjoni tad-Direttivi dwar in-Natura u l-ilħuq tal-oġġettivi tagħhom, kif ukoll biex tissaħħaħ il-koerenza tagħhom mal-oġġettivi soċjo-ekonomiċi u biex jiġi mobilizzat l-impenn mal-awtoritajiet nazzjonali, reġjonali u lokali, il-partijiet ikkonċernati u ċ-ċittadini;
2. JENFASIZZA l-importanza ta' aktar involviment tal-partijiet ikkonċernati f'livell nazzjonali, reġjonali u lokali, minħabba d-dimensjoni territorjali qawwija tad-Direttivi dwar in-Natura;
3. JILQA' B'SODISFAZZJON ir-rwol li l-istituzzjonijiet tal-UE jistgħu jaqdu fl-appoġġ għat-twettiq tal-Pjan ta' Azzjoni, u b'mod partikolari l-Kumitat tar-Regjuni fir-rigward tas-sensibilizzazzjoni u t-tishih tas-sens ta' sjieda fil-livell reġjonali u lokali;
4. Filwaqt li jqis ir-rekwiziti ekonomiċi, soċjali, kulturali u reġjonali, skont id-Direttiva dwar il-Habitats, JAGHRAF il-potenzjal tal-Pjan ta' Azzjoni li jikkontribwixxi għat-titjib tal-implimentazzjoni Prattika tad-Direttivi dwar in-Natura u għall-ilħuq tal-mira UE 2020 li jitwaqqaf u jitregġa' lura t-telf tal-bijodiversità u s-servizzi tal-ekosistemi ⁷, u b'hekk jibbenefikaw in-natura, iċ-ċittadini u l-ekonomija tal-Ewropa;

⁶ 8643/17 - COM(2017) 198 final + ADD 1 - SWD (2017) 139 final.

⁷ 9658/11 - COM(2011) 244 final.

5. JIRRIKONOXXI li l-erba' oqsma ta' priorità tal-Pjan ta' Azzjoni jwiegbu għas-sejbiet tal-Kontroll tal-Idoneità, u b'hekk:

Taht il-Priorità A: Intejbu l-gwida u l-għarfien u niżguraw aktar koerenza ma' għanijiet soċjoekonomiċi usa'

6. Mingħajr ma jiġu pperikolati l-oġettivi ta' konservazzjoni u r-rekwiżiti stabbiliti fi hdan id-Direttivi dwar in-Natura, JIRRIKONOXXI li l-flessibilità ta' approċċi għall-implimentazzjoni li jieħdu kont taċ-ċirkostanzi nazzjonali speċifiċi tikkontribwixxi għat-tnaqqis u l-eliminazzjoni progressiva ta' kunflitti mhux meħtieġa u problemi bejn il-ħarsien tan-natura u l-attivitajiet soċjoekonomiċi, kif ukoll biex jiġu indirizzati l-isfidi prattiċi li jirrizultaw mill-applikazzjoni tal-annessi għad-Direttivi;
7. F'dan il-kuntest, JILQA' l-fatt li l-Kummissjoni, f'kooperazzjoni mill-qrib mal-Istati Membri, ser tagġorna, tiżviluppa u tippromwovi b'mod attiv gwida ċara u għarfien fil-lingwi uffiċjali kollha tal-UE biex tappoġġa l-implimentazzjoni tad-Direttivi dwar in-Natura, inkluż l-aġġornament sal-2018 tad-dokument ta' gwida għar-regoli dwar il-protezzjoni tal-ispeċi u l-pjanijiet ta' azzjoni tal-ispeċijiet, filwaqt li tiżgura koerenza akbar bejn l-oġettivi soċjoekonomiċi usa' tal-Ewropa u l-politika tagħha dwar in-natura u l-interazzjoni mal-partijiet ikkonċernati, l-utenti tal-art u daww tal-baħar biex jiġu esplorati approċċi parteċipattivi aktar intelligenti;
8. JILQA' l-inizjattiva tal-Kummissjoni li tiġi żviluppata gwida dwar l-integrazzjoni tas-servizzi tal-ekosistemi fit-teħid tad-deċiżjonijiet, li tippermetti li jkun hemm impatti pożittivi potenzjali fuq il-benessri tal-bniedem kif ukoll tkabbir ekonomiku sostenibbli u żvilupp soċjali;
9. JILQA' l-mekkanizmu ta' appoġġ li l-Kummissjoni ser tistabbilixxi sabiex l-awtoritajiet tal-Istati Membri jingħataw għajnuna biex jindirizzaw l-isfidi ewlenin fl-applikazzjoni tar-rekwiżiti tad-Direttivi dwar in-Natura marbuta ma' proċeduri ta' permess, mingħajr ma tiġi pperikolata l-applikazzjoni tal-prinċipju tas-sussidjarjetà, u JHEĠĠGĠ lill-awtoritajiet nazzjonali, reġjonali u lokali biex jagħmlu użu sħiħ minn dawn l-opportunitajiet;

10. JAQBEL li l-gharfien tradizzjonali, prattiku u xjentifiku u l-aċċess għad-data u l-informazzjoni huma kruċjali għall-effettività u l-effikaċja tal-miżuri ta' konservazzjoni u, fl-aħħar mill-aħħar, id-Direttivi dwar in-Natura, u li huma meħtieġa sforzi dejjiema fil-livelli kollha biex ikun hemm titjib f'dawn l-oqsma, inkluż permezz ta' monitoraġġ effettiv u effikaċi u rappurtar xieraq mill-awtoritajiet kompetenti, u permezz ta' aċċess pubbliku online għall-gharfien u l-informazzjoni meħtieġa għall-implimentazzjoni tad-Direttivi dwar in-Natura;

Taht il-Prijorità B: Nagħtu r-responsabbiltà politika u nsahħu l-konformità

11. Filwaqt li titqies in-natura dinamika tal-ekosistemi, JIRRIKONOXXI li t-tlestija u l-ġestjoni effettiva tan-network Natura 2000 u t-twaqqif u l-implimentazzjoni tal-miżuri ta' konservazzjoni meħtieġa għas-siti kollha huma azzjonijiet ewlenin biex jintlaħqu l-oġettivi tad-Direttivi, u huma primarjament ir-responsabbiltà tal-Istati Membri, għaldaqstant JAPPELLA lill-awtoritajiet nazzjonali, reġjonali u lokali biex iżidu l-isforzi f'dawn l-oqsma;
12. JAGHRAF l-impenn tal-Kummissjoni biex jiżdied l-appoġġ lill-Istati Membri fil-kisba ta' dan l-oġettiv u r-rwol kruċjali tas-sensibilizzazzjoni u l-kooperazzjoni tal-partijiet ikkonċernati; f'dan ir-rigward, JIRRIKONOXXI r-rwol benefiku ta' pjattaformi tal-partijiet ikkonċernati fil-promozzjoni ta' prattiki tajbin u soluzzjonijiet prattiċi skont id-Direttivi dwar in-Natura;
13. JENFASIZZA l-htieġa li tinbena u tinzamm is-sjieda politika għall-implimentazzjoni tad-Direttivi dwar in-Natura u biex tissahħaħ il-konformità, u JILQA' l-appoġġ tal-Kummissjoni biex jittejbu s-sinergiji bejn id-Direttivi rilevanti tal-UE, Regolamenti, programmi u politiki oħra;
14. JILQA' d-djalogi bilaterali speċifiċi volontarji bejn il-Kummissjoni u l-Istati Membri fi hdan il-qafas tal-proċess il-ġdid dwar ir-Revizjoni tal-Implimentazzjoni Ambjentali, immirati biex jindirizzaw problemi strutturali, iwieġbu għall-htigijiet tal-Istat Membri u jirriflettu d-data pprezentata minnhom; IQIS li l-proċess tar-Rieżami tal-Implimentazzjoni Ambjentali jikkomplementa u huwa mingħajr preġudizzju għall-konformità;

15. JISSOTTOLINJA l-importanza ta' diskussjonijiet iffukati fil-livell bijoġeografiku biex ikun hemm kondivizzjoni ta' esperjenzi, għarfien espert u soluzzjonijiet rigward sfidi strutturali u transfruntieri, kif ukoll diskussjonijiet tematiċi madwar dawn ir-reġjuni bijoġeografiċi u l-importanza ta' investiment fil-bini ta' kapaċità bil-ħsieb li titjeb l-implimentazzjoni u l-kisba ta' esperjenza rigward il-ġestjoni transkonfinali tal-ispeċi; u JILQA' l-iżvilupp ta' pjanijiet direzzjonali bħala għodda possibbli għal azzjoni ta' kooperazzjoni fil-kuntest tal-Proċess Bijogeografiku Natura 2000;
16. JISSOTTOLINJA li t-titjib fl-istatus ta' konservazzjoni tal-ispeċijiet u l-habitats protetti jeħtieġ azzjoni kkoordinata mill-Istati Membri, speċjalment f'ċerti każijiet bħal meta jiġu kkunsidrati speċi migratorji, u JIRRIKONNOXXI li l-Pjanijiet ta' Azzjoni dwar l-Ispeċijiet u l-Habitats, fost strumenti oħra, jistgħu jkunu xierqa sabiex jintlaħaq dan l-għan u JAPPOĠĠA l-iżvilupp ulterjuri u l-implimentazzjoni tagħhom f'kollaborazzjoni ma' Konvenzjonijiet u Ftehimiet internazzjonali rilevanti;

Taht il-Prijorità C: Inqawwu l-investiment f'Natura 2000 u nkatru s-sinergiji mal-istrumenti ta' finanzjament tal-UE

17. JIRRIKONNOXXI li n-nuqqasijiet ta' finanzjamenti huma ostaklu prinċipali li jżomm lin-network Natura 2000 milli jwassal il-benefiċċji tiegħu b'mod shiħ u huma fattur prinċipali li jimminaw l-implimentazzjoni effettiva tad-Direttivi dwar in-Natura, u, għalhekk, JISSOTTOLINJA l-htieġa li jiġi żgurat finanzjament mill-UE li jkun prevedibbli, adegwat, regolari u mmirat; f'dan ir-rigward, JINKORAĠĠIXXI lill-Kummissjoni biex tirrifletti fuq modi biex tintegra aħjar il-harsien tan-natura fil-finanzjament tal-UE;
18. JIRRIKONNOXXI l-htieġa ta' aktar titjib fl-ippjanar finanzjarju pluriennali tal-investiment fin-natura, u, wara li kkunsidra l-Artikolu 8 tad-Direttiva dwar il-Habitats, JAQBEL li hemm il-htieġa li jiġu aġġornati u mtejba l-Oqfsa ta' Azzjoni Prijoritizzata (PAFs), b'mod partikolari permezz ta' mudell simplifikat, bil-ħsieb tal-perijodu ta' programmazzjoni li jmiss, filwaqt li titqies l-esperjenza tal-PAFs attwali;

19. JAPPELLA lill-Kummissjoni u lill-Istati Membri sabiex jintegraw b'mod aktar effettiv Natura 2000 u l-bijodiversità usa' mal-politika agrikola komuni, il-politika ta' koezzjoni, il-politika komuni tas-sajd, il-politika marittima integrata u l-politika tar-riċerka u l-innovazzjoni, u JIRRIKONOXXI l-potenzjal ta' dawn il-politiki li jikkontribwixxi b'mod pożittiv biex jintlaħqu l-oġġettivi tad-Direttivi dwar in-Natura;
20. JIRRIKONOXXI r-rwol strateġiku importanti tal-programm LIFE u JILQA' l-proposta tal-Kummissjoni għal zieda f'finanzjament dedikat għan-natura u l-bijodiversità fi ħdan il-pakkett LIFE attwali, billi jiżdiedu l-opportunitajiet għal investiment f'Natura 2000 u l-infrastruttura ekoloġika l-oħra;
21. JENFASIZZA r-rwol partikolarment importanti tal-Fond Agrikolu Ewropew għall-Iżvilupp Rurali fil-Politika Agrikola Komuni (CAP) u JILQA' l-pjanijiet tal-Kummissjoni biex jiġi evalwat l-impatt tal-PAK fuq il-bijodiversità sal-2019 li jieħdu kont tar-rekwiżiti ta' kontroll u verifika proporzjonati u jiżguraw ukoll konformità mat-twassil ta' eżiti ambjentali, sabiex jiġu żviluppati aktar l-iskemi li huma adattati għall-htigijiet ta' Natura 2000 kif ukoll ta' zoni naturali oħrajn ta' valur għoli, inkluż permezz ta' approċċi għall-pagament ibbażati fuq ir-riżultati u l-valur u taħriġ għall-bdiewa permezz ta' Servizzi Konsultattivi għall-Azjendi Agrikoli;
22. JENFASIZZA l-importanza ta' valutazzjoni aġġornata tal-htigijiet għall-implimentazzjoni tad-Direttivi dwar in-Natura, u tal-evalwazzjoni tal-użu attwali ta' allokazżjonijiet finanzjarji għall-protezzjoni tal-bijodiversità, inklużi ż-żoni tan-Natura 2000, bil-ħsieb li jiġi żgurat l-użu effettiv tagħhom matul il-qafas finanzjarju pluriennali attwali, u JTENNI l-appell tiegħu lill-Kummissjoni biex tanalizza l-effettività ta' approċċ integrat għall-finanzjament tal-bijodiversità ⁸;

⁸ 15389/15 - Konklużjonijiet tal-Kunsill dwar ir-Rieżami ta' Nofs il-Mandat dwar l-Istrateġija tal-UE għall-Bijodiversità sal-2020, paragrafu 13.

23. IFAKKAR fil-konkluzjonijiet tiegħu dwar ir-Rapport Speċjali tal-Qorti Ewropea tal-Awdituri, filwaqt li jirrikonoxxi l-hteġa li l-iskemi ta' finanzjament jitfasslu b'mod aktar effettiv għall-oġettivi ta' Natura 2000 u jaqbel mar-rakkomandazzjoni li l-Kummissjoni tistabbilixxi indikaturi Natura 2000 trasversali kollha rilevanti ta' fondi tal-UE għall-perijodu ta' programmar li jmiss u JENFASIZZA l-hteġa għall-Istati Membri biex jinkludu indikaturi u miri rilevanti fondi speċifiċi għal Natura 2000 u sabiex ikun jista' jkun hemm aktar preċiżjoni u l-intraċċar tar-riżultati ġġenerati minn finanzjament Natura 2000;
24. JISSOTTOLINJA l-importanza li jiġi stimulat l-investiment tas-settur privat fin-natura, u JINNOTA l-appoġġ għal proġetti marbutin mal-bijodiversità taħt il-Faċilità għal Finanzjament tal-Kapital Naturali (NCFF), kif ukoll l-iżvilupp ta' proġetti pilota biex jippromwov u l-ġestjoni ta' art privata u involviment aħjar tas-settur finanzjarju;
25. JILQA' l-iżvilupp ta' gwida sabiex jiġi appoġġat l-iskjerament strateġiku tal-infrastruttura ekoloġika li tikkontribwixxi għall-għanijiet tad-Direttivi dwar in-Natura, b'mod partikolari permezz ta' konnettività aħjar ta' Natura 2000 f'kuntest transfruntier; u f'dan ir-rigward ITENNI l-appell tiegħu lill-Kummissjoni biex tippreżenta proposta għal network trans-Ewropew għall-infrastruttura ekoloġika (TEN-G) ⁹;
26. *Taħt il-Prijorità D: Komunikazzjoni u kuntatt aħjar, u aktar involviment taċ-ċittadini, tal-partijiet konċernati u tal-komunitajiet*
27. JIFHEM li s-suċċess tal-Pjan ta' Azzjoni fl-aħħar mill-aħħar jiddependi fuq sensibilizzazzjoni u impenn taċ-ċittadini Ewropej u l-partijiet ikkonċernati l-oħra kollha, inkluż is-sidien tal-art, u fuq it-tishih ta' rabtiet bejn il-wirt naturali u kulturali, u għalhekk JAPPOĠĠA l-oġettiv tal-Pjan ta' Azzjoni għat-tishih u l-promozzjoni ta' dan l-impenn fil-livelli kollha, partikolarment fil-livell lokali u permezz tal-involvement taż-żgħażaġħ mal-Korp ta' Solidarjetà tal-Unjoni Ewropea;

⁹ 15389/15 - Konkluzjonijiet tal-Kunsill dwar ir-Rieżami ta' Nofs il-Mandat dwar l-Istrateġija tal-UE għall-Bijodiversità sal-2020, paragrafu 30.

28. JINNOTA li l-Istati Membri huma responsabbli għall-implimentazzjoni tad-Direttivi dwar in-Natura u JHEĠĠEĠ lill-Kummissjoni, flimkien ma' awtoritajiet nazzjonali, reġjonali u lokali, biex jippromwovu u jimplimentaw il-Pjan ta' Azzjoni biex jgħinuhom jilħqu l-oġettivi tad-Direttivi dwar in-Natura;
29. JIRRIKONOXXI li l-perijodu ta' żmien għat-twassil tal-Pjan ta' Azzjoni huwa qasir u għalhekk IHEĠĠEĠ lill-Kummissjoni biex tissorvelja t-twettiq tiegħu fuq il-15-il azzjoni identifikati fih, f'kollaborazzjoni mill-qrib mal-Istati Membri u l-istituzzjonijiet tal-UE, b'mod partikolari l-Kumitat tar-Reġjuni, l-Aġenzija Ewropea għall-Ambjent, u l-partijiet ikkonċernati rilevanti l-oħra kollha.
-